

ప్రపంచ విజేత టీమిండియాకు ప్రధాని మోదీ అభినందనలు

... భారత జట్టుపై ప్రశంసల వర్షం కురిపించిన ప్రధాని మోదీ

బనీస్ టీ20 ప్రపంచకప్లో భారత జట్టు చరిత్ర సృష్టించింది. ఇవాళ అహ్మదాబాద్లోని నరేంద్ర మోదీ స్టేడియం వేదికగా జరిగిన ఫైనల్ మ్యాచ్లో న్యూజిలాండ్ను చిత్తుగా ఓడించి విశ్వవిజేతగా నిలిచింది. ఆధ్వర్యం ఆధిపత్యం ప్రదర్శించిన టీమిండియా.. కివీస్ జట్టుపై ఏకంగా 96 పరుగుల భారీ తేడాతో ఘన విజయం సాధించి కప్ను ముద్దాడింది. ఈ విజయంతో దేశవ్యాప్తంగా క్రికెట్ అభిమానులు సంబరాలలో మునిగిపోయారు. భారత జట్టు సాధించిన ఈ అద్భుత విజయంపై ప్రధాని నరేంద్ర మోదీ హార్షం వ్యక్తం చేశారు. "ఛాంపియన్స్.. టీ20 వరల్డ్ కప్ గెలిచిన భారత జట్టుకు హృదయపూర్వక అభినందనలు" అంటూ ప్రధాని ప్రశంసించారు. ఈ గెలుపు జట్టు అద్భుతమైన నైపుణ్యాలు, ధృఢ సంకల్పం, టీమ్ వర్క్కు నిదర్శనమని ఆయన పేర్కొన్నారు.



వరల్డ్ ఛాంపియన్

భారత్



టీ20 ప్రపంచకప్లో సరికొత్త చరిత్ర.. న్యూజిలాండ్ పై అల్టిమేట్ విక్టరీ
2007, 2024 తర్వాత మూడోసారి టీ20 ప్రపంచకప్ కైవసం చేసుకున్న భారత్
పాట్టి కపిల్ను డిఫెండ్ చేసుకున్న తొలి జట్టుగా టీమిండియా ప్రపంచ రికార్డు
ఫైనల్లో న్యూజిలాండ్పై 96 పరుగుల తేడాతో ఘన విజయం
బ్యాటింగ్లో సంజూ శాంసన్ (89), బౌలింగ్లో బువ్రా (4/15) అద్భుత ప్రదర్శన
అహ్మదాబాద్ వేదికగా 255 పరుగుల భారీ స్కోరు నమోదు చేసిన భారత్

టీ20 ప్రపంచకప్ ఫైనల్లో టీమిండియా మరోసారి విశ్వరూపం చూపింది. అహ్మదాబాద్లోని నరేంద్ర మోదీ స్టేడియం వేదికగా ఆదివారం జరిగిన తుది పోరులో న్యూజిలాండ్ను చిత్తుచేసి విశ్వవిజేతగా నిలిచింది. ఈ విజయంతో భారత్ సరికొత్త చరిత్ర సృష్టించింది. 2007, 2024 తర్వాత ఇది టీమిండియాకు మూడో టీ20 వరల్డ్ కప్ కావడం విశేషం. మూడు సార్లు టీ20 వరల్డ్ కప్ గెలిచిన తొలిజట్టుగా టీమిండియా రికార్డు నెలకొల్పింది. దాంతోపాటే, ఆతిథ్య జట్టు వరల్డ్ కప్ నెగ్గడం కూడా ఇదే తొలిసారి. అంతేకాదు, టీ20 ప్రపంచకప్ చరిత్రలో డిఫెండ్లో ఛాంపియన్గా బరిలోకి దిగి, టైటిల్ను నిలబెట్టుకున్న తొలి జట్టుగా టీమిండియా రికార్డులకెక్కింది. సొంతగడ్డపై జరిగిన ఈ మెగా ఫైనల్లో భారత్ ఏకంగా 96 పరుగుల తేడాతో న్యూజిలాండ్పై ఘన విజయం సాధించి ట్రోఫీని ముద్దాడింది. 256 పరుగుల భారీ లక్ష్యంతో బరిలోకి దిగిన న్యూజిలాండ్ ఏ దశలోనూ పోటీ ఇవ్వలేకపోయింది. భారత బౌలర్ల ధాటికి కివీస్ బ్యాటర్లు పెవిలియన్కు క్యూ కట్టారు. భారత పేస్ దళపతి జస్ప్రీత్ బువ్రా తన మ్యాజిక్ బౌలింగ్తో కివీస్ పతనాన్ని శాసించాడు. కేవలం 15 పరుగులపై 4 కీలక వికెట్లు పడగొట్టి ప్రత్యర్థి నడ్డి విరిచాడు. న్యూజిలాండ్ ఇన్నింగ్స్లో వికెట్ కీపర్ టీమ్ సీఫెర్డ్ (52), కెప్టెన్ మిచెల్ శాంట్వర్ (43) మాత్రమే పోరాడారు. వీరర్థుల మినహా మిగిలిన బ్యాటర్లు ఎవరూ క్రీజులో నిలవలేకపోయారు. ముఖ్యంగా దారిల్ మిచెల్ (17), ఫిన్ అలెన్ (9), రచిన్ రవీంద్ర (1) వంటి స్టార్



ఫైయర్లు విఫలమవుతూ కివీస్ 19 ఓవర్లలో 159 పరుగులకే ఆటలో అయింది. భారత బౌలర్లలో బువ్రా 4, అక్షర్ పటేల్ 3 వికెట్లు పడగొట్టాడు. హార్దిక్, వరుణ్ చక్రవర్తి, అభిషేక్ శర్మ తలో మిక్సెడ్ డక్కించుకున్నారు. అంతకుముందు టాస్ ఓడి బ్యాటింగ్కు దిగిన భారత్.. న్యూజిలాండ్ బౌలర్లపై విరుచుకుపడింది. ఓపెనర్లు అభిషేక్ శర్మ, సంజూ శాంసన్ ఆకాశమే హద్దుగా చెలరేగారు. తొలి వికెట్కు వీరిద్దరూ కేవలం 7.1 ఓవర్లలోనే 98 పరుగులు జోడించి శుభారంభం అందించారు. అభిషేక్ శర్మ 21 బంతుల్లోనే 6 ఫోర్లు, 3 సిక్సర్లతో 52 పరుగులు చేసి మెరుపు ఇన్నింగ్స్ ఆడాడు. అతడు కేవలం 18 బంతుల్లోనే 50 పరుగులు చేశాడు. ఈ మెగా టోర్నీలో ఇదే ఫాస్టెస్ట్ ఫిఫ్టీ. తర్వాత ఇషాన్ కిషన్ (54)తో కలిసి సంజూ శాంసన్ స్కోరు బోర్డును పరుగులు పెట్టించాడు. ముఖ్యంగా శాంసన్ కివీస్ బౌలర్లను ఊచకోత కోశాడు. 46 బంతుల్లో 5 ఫోర్లు, ఏకంగా 8 సిక్సర్లతో 89 పరుగులు చేసి ఇన్నింగ్స్కు వెన్నెముకగా నిలిచాడు. చివర్లో శివమ్ దూబే (26 నాటోట్) ధాటిగా ఆడటంతో భారత్ నిర్ణీత 20 ఓవర్లలో 5 వికెట్లు నష్టానికి 255 పరుగుల భారీ స్కోరు సాధించింది. సూర్యకుమార్ యాదవ్ డకౌట్ అయినా.. టీమిండియా సమిష్టి ప్రదర్శనతో మూడోసారి ప్రపంచకప్ను కైవసం చేసుకుంది.

బీఆర్ఎస్ తో పాటు ప్రసక్తే లేదు..
తేల్చి చెప్పిన తెలంగాణ బీజేపీ చీఫ్ రాంచందర్ రావు
రాష్ట్రాన్ని కాంగ్రెస్, బీఆర్ఎస్ పార్టీలు ఎంబిఎంకు ధారాదత్తం చేస్తున్నాయని ఆరోపణ మధ్యప్రాచ్య ఉద్రిక్తతలతో దేశంలో చమురు కొరత రాదని భరోసా మోదీ ప్రభుత్వం 47 దేశాల నుంచి చమురు కొనుగోలు చేస్తోందని వెల్లడి

పాతబస్తీ అభివృద్ధికి కట్టుబడి ఉన్నాం: సీఎం రేవంత్
మూసీ పరివాహక ప్రాంతంలో నైట్ ఎకానమీకి ప్రణాళిక
3 నెలల్లో పురాతన భవనాల పునరుద్ధరణకు చర్యలు శివరాంపల్లిలో బ్రహ్మఖనుద్దెలా చెరువు ప్రారంభం పాతబస్తీ మెట్రో పనులు త్వరలో ప్రారంభమవుతాయని స్పష్టం
హైదరాబాద్: పాతబస్తీ అనేది ఓల్డ్ సిటీ కాదు.. ఒరిజినల్ సిటీ అని ముఖ్యమంత్రి రేవంత్ రెడ్డి పేర్కొన్నారు. ఈ ప్రాంతానికి చారిత్రక, సాంస్కృతిక ప్రాధాన్యం ఉందని, అందుకే అన్ని విధాలుగా అభివృద్ధి చేయడానికి ప్రభుత్వం కట్టుబడి ఉందన్నారు. శివరాంపల్లిలో హైద్రా పునరుజ్జీవం కల్పించిన చారిత్రక బ్రహ్మఖనుద్దెలా చెరువును ఆదివారం ఆయన ప్రారంభించారు. ఈ సందర్భంగా సీఎం మాట్లాడుతూ పాతబస్తీ ప్రజలకు మంచి వాతావరణం కల్పించాలనే లక్ష్యంతో చెరువును అభివృద్ధి చేశామని తెలిపారు. ఇది కేవలం చెరువు అభివృద్ధి మాత్రమే కాకుండా ప్రజలకు కాలుష్యరహిత వాతావరణం అందించే చర్య అని చెప్పారు. నిజాం కాలంలో గొలుసుకట్టు చెరువుల నిర్మాణం (మగతా 2వ పేజీలో)

రూ.66 లక్షల ఇన్సూరెన్స్ డబ్బుల కోసం భర్తను చంపిన భార్య
ఖమ్మం ఆటో డ్రైవర్ రవి హత్య కేసును ఛేదించిన పోలీసులు భార్య ప్రశాంతే సూత్రధారి అని విచారణలో వెల్లడి రోడ్డు ప్రమాదంగా చిత్రీకరించేందుకు విఫలయత్నం ప్రశాంతితో పాటు మరో నలుగురిని అరెస్ట్ చేసిన పోలీసులు

రాజకీయాల్లోకి మహిళలు ముందుకు రావాలి
రాజ్ యే రోజుల్లో మహిళా లిజర్వేషన్ల అమలు ఇప్పటి నుంచే రాజకీయాల్లోకి రావాలని కేటీఆర్ పిలుపు
ఆర్థిక స్వావలంబనతోనే మహిళలకు నిజమైన గౌరవం బీఆర్ఎస్ హయాంలో స్థానిక సంస్థల్లో 50% లిజర్వేషన్లు

2027 మార్చి నాటికి 4 కీలక ప్రాజెక్టుల పూర్తి లక్ష్యం
కల్వకుర్తి, నెట్టంపాడు, బీమా, కోయిల్ సాగర్ కు భారీ నిధులు భూసేకరణకు రూ.5 వేల కోట్లు కేటాయిస్తామని సీఎం హామీ ఉమ్మడి మహబూబ్ నగర్ జిల్లాలో సాగునీటి ప్రాజెక్టులపై సమీక్ష

ఏ ఇంట్లో పుట్టినా మహిళలపై వివక్ష ఉంటుంది: జాగ్రత్తి అధ్యక్షురాలు కవిత
పిద్యకులం, చిన్నకులమంటూ ఏదీ లేదని మహిళలందరినీ ఒకే కులమని వ్యాఖ్య మహిళలను ప్రతిరోజు గౌరవించాలన్న కవిత మహిళలు లేకుండా తెలంగాణ ఉద్యమం లేదన్న కవిత

పాతబస్తీ అభివృద్ధికి కట్టుబడి ఉన్నాం: సీఎం రేవంత్

ద్వారా హైదరాబాద్ ను తేల్చే అండ్ రాష్ట్ర నగరంగా తీర్చిదిద్దారని గుర్తు చేశారు. ప్రపంచంలోని అనేక నగరాల్లో అభివృద్ధి నీటి వనరుల చుట్టూనే జరిగిందని సీఎం రేవంత్ పేర్కొన్నారు. హైదరాబాద్ లో కూడా హిమాయత్ సాగర్, ఉస్మాన్ సాగర్ వంటి ప్రాజెక్టులు వరద నియంత్రణతో పాటు సాగునీరు, సాగునీటి అవసరాల కోసం నిర్మించారని తెలిపారు. కానీ కాలక్రమంలో ఈ నిర్మాణాలు నిర్లక్ష్యానికి గురయ్యాయని అన్నారు. నిజాం కాలంలో నిర్మించిన పురానాపూల్, ఉస్మానియా ఆస్పత్రి, ఉస్మానియా విశ్వవిద్యాలయం, కౌన్సిల్ భవనం, ఫలక్ నుమా ప్యాలెస్ వంటి చారిత్రక కట్టడాలను రక్షించడం అవసరమని సీఎం రేవంత్ పాత భవనాల పునరుద్ధరణ కార్యక్రమం చేపడతామని ప్రకటించారు. పాతబస్తీలో మెట్రో రైలు వసతులను కూడా త్వరలో ప్రారంభిస్తామని తెలిపారు. ఈ ప్రాంత అభివృద్ధికి ప్రత్యేక ప్రణాళికతో ముందుకు సాగుతున్నామని పేర్కొన్నారు. మూసీ పరివాహక ప్రాంతంలో నైట్



ఎకానమీ అభివృద్ధికి చర్యలు తీసుకుంటున్నామని తెలిపారు. పాతబస్తీలో రాత్రి ఒకటి గంట వరకు వ్యాపారాలకు అనుమతి ఇవ్వనున్నట్లు వెల్లడించారు. యువతకు ఉపాధి అవకాశాలు కల్పించేందుకు లేక్ ఎకానమీని అభివృద్ధి చేస్తామని సీఎం రేవంత్ చెప్పారు. చెరువుల చుట్టూ వాకింగ్ ట్రాక్ లు, స్టాల్స్ ఏర్పాటు చేసి ప్రజలు వినియోగించేలా చర్యలు తీసుకుంటామని తెలిపారు. మహిళలు స్వయం సహాయక సంఘాల ద్వారా తయారు చేసే వస్తువులను అక్కడ విక్రయించే అవకాశం కల్పిస్తామని పేర్కొన్నారు. మూసీ పరివాహక ప్రాంతంలో నివసిస్తున్న పేద జిల్లను తొలగించాల్సి వస్తే వారిని నిరాశ్రయులుగా వదిలేయమని, వారికి కొత్త ఇళ్లు నిర్మించి ఇస్తామని సీఎం రేవంత్ ఇచ్చారు. ఈ అభివృద్ధి కార్యక్రమాలతో స్థానిక ప్రజలకు ఉపాధి అవకాశాలు పెరుగుతాయని చెప్పారు. ఈ కార్యక్రమంలో ఎంపీ అనదుర్తి సీ. జైపల్ నివాసి మాట్లాడుతూ పాతబస్తీ హైదరాబాద్ కు గుండెకాయ వంటిదని అన్నారు. ఈ ప్రాంత అభివృద్ధి కోసం అందరూ కలిసి పనిచేయాలని పిలుపునిచ్చారు. మీరాలం ట్యాంక్ పై నిర్మించనున్న ట్రిప్లెక్స్ ఈ నెల 14న శంకుస్థాపన చేయనున్నట్లు తెలిపారు. హెచ్ఎండివీ కేటాయించిన రూ.20 కోట్లతో బ్రహ్మఖనుద్దోలా చెరువును అభివృద్ధి చేసినట్లు హైద్రా కమిషన్ రంగనాథ్ తెలిపారు. ఈ కార్యక్రమంలో మంత్రి పొంగులేటి శ్రీనివాసరెడ్డి, ఎంపీ అనిల్ కుమార్ యాదవ్, ఎమ్మెల్యే మీర్జా రిహాత్ బేగ్, జీహెచ్ఎంసీ కమిషన్ అరవీ కర్కర్ తదితరులు పాల్గొన్నారు. పాతబస్తీ అభివృద్ధికి ప్రభుత్వం పూర్తి సహకారం అందిస్తుందని సీఎం రేవంత్ రెడ్డి స్పష్టం చేశారు. రంజాన్ సమయంలో బిర్లానీ, కుబానీ మాత్రమే కాదు, అభివృద్ధి కూడా అందిస్తామని వ్యాఖ్యానించారు.

రూ.66 లక్షల ఇన్సూరెన్స్ డబ్బుల కోసం భర్తను చంపిన భార్య

ఖమ్మం ఆటో డ్రైవర్ రవి హత్య కేసును ఛేదించిన పోలీసులు భార్య ప్రశాంతే సూత్రధారి అని విచారణలో వెల్లడి రోడ్డు ప్రమాదంగా చిత్రీకరించేందుకు విఫలయత్నం ప్రశాంతితో పాటు మరో నలుగురిని అరెస్ట్ చేసిన పోలీసులు



కొద్ది రవి ఆరోగ్యం మెరుగుపడటంతో ప్రశాంతితో అసనం పెరిగింది. బీమా డబ్బుల కోసం భర్తను అడ్డు తొలగించుకోవాలని నిర్ణయించుకుంది. ఈ క్రమంలో శ్రీనివాస్ తో పాటు జోగి రాజ్ కుమార్, జోగి వెంకటేశ్, జోగి రాంబాబుతో ఒప్పందం కుదుర్చుకుంది. హత్య చేస్తే వచ్చే బీమా డబ్బులో నగం ఇస్తానని వారికి ఆశ చూపింది. పథకం ప్రకారం ఈ నెల 2వ తేదీన రవికి ఫుల్లూ మద్యం తాగించి వీధి పాలెం శివారు ప్రాంతానికి తీసుకెళ్లారు. అనంతరం కారుతో డీకాట్టి రోడ్డు ప్రమాదంగా చిత్రీకరించేందుకు ప్రయత్నించారు. అయితే, ఈ ఘటనపై అనుమానంతో లోతుగా దర్యాప్తు చేసే పోలీసులు, సాంకేతిక ఆధారాల సాయంతో అసలు నిజాన్ని అయలుపెట్టారు. ఈ హత్య కేసులో ప్రధాన సూత్రధారి అయిన ప్రశాంతితో పాటు మిగిలిన నలుగురు నిందితులను అరెస్ట్ చేసి రిమాండ్ కు తరలించారు.

2027 మార్చి నాటికి 4 కీలక ప్రాజెక్టుల పూర్తి లక్ష్యం

కల్వకుర్తి, నెట్టెంపాడు, బీమా, కోయిల్ సాగర్ కు భారీ నిధులు భూసేకరణకు రూ.5 వేల కోట్లు కేటాయిస్తామని సీఎం హామీ ఉమ్మడి మహబూబ్ నగర్ జిల్లాలో సాగునీటి ప్రాజెక్టులపై సమీక్ష



మహబూబ్ నగర్ జిల్లా సహా పరిసర ప్రాంతాలకు సాగునీరు అందించడంలో ఇవి ప్రధాన పాత్ర పోషిస్తాయని చెప్పారు. ప్రాజెక్టుల వసూలు వేగంగా పూర్తి కావడానికి అవసరమైన నిధులు, వనరులు సమకూర్చి యుద్ధప్రాతిపదికన వసూలు చేపడతామని తెలిపారు. వచ్చే ఆర్థిక సంవత్సరంలో కల్వకుర్తి ప్రాజెక్టుకు రూ.909 కోట్లు, నెట్టెంపాడు ప్రాజెక్టుకు రూ.252 కోట్లు, బీమా ప్రాజెక్టుకు రూ.200 కోట్లు, కోయిల్ సాగర్ కు రూ.185 కోట్లు కేటాయించనున్నట్లు వెల్లడించారు. ఈ నాలుగు ప్రాజెక్టులకు కలిపి మొత్తం రూ.1,546 కోట్లు అందించనున్నట్లు చెప్పారు. రాష్ట్రవ్యాప్తంగా సాగునీటి ప్రాజెక్టుల నిర్మాణాన్ని వేగవంతం చేయడంలో భాగంగా భూసేకరణకు రూ.5 వేల కోట్లు కేటాయిస్తామని ముఖ్యమంత్రి రేవంత్ రెడ్డి హామీ ఇచ్చిన విషయాన్ని మంత్రి గుర్తు చేశారు. మంత్రులు జూపల్లి కృష్ణారావు, వాకిటి శ్రీవారిశో కలిసి ఆదివారం జలసాధలో ఉమ్మడి మహబూబ్ నగర్ జిల్లా సాగునీటి ప్రాజెక్టుల పురోగతిపై సమీక్ష నిర్వహించారు. గత ప్రభుత్వ కాలంలో ఈ ప్రాజెక్టుల వసూలు ఆశించినంత వేగంగా సాగలేదని ఉత్తమకుమార్ రెడ్డి ఆరోపించారు. పాలమూరు రంగారెడ్డి ప్రాజెక్టుకు రూ.35,200 కోట్ల అంచనాలతో పరిపాలన అనుమతులు ఇచ్చినా, రూ.27 వేల కోట్లు ఖర్చు చేసినప్పటికీ సాగునీరు అందించలేకపోయారని విమర్శించారు. 90 శాతం వసూలు పూర్తయ్యాయని చెప్పుకున్నప్పటికీ ప్రాజెక్టు ప్రయోజనం రైతులకు అందలేదని అన్నారు. ప్రస్తుతం ప్రాజెక్టు అంచనా వ్యయం రూ.55 వేల కోట్లకు పెరిగిందని మంత్రి తెలిపారు. పంపిణీ కాలవల వ్యయం కలిపితే మొత్తం ఖర్చు రూ.80 వేల కోట్ల వరకు చేరుకునే అవకాశం ఉందన్నారు. ప్రస్తుత ప్రభుత్వం ఈ ప్రాజెక్టుపై ఇప్పటికే రూ.7,161 కోట్లు ఖర్చు చేసిందని చెప్పారు. జూరాల ప్రాజెక్టు గరిష్ట నిల్వ సామర్థ్యం 11.94 టీఎంసీలు కాగా పూడిక కారణంగా అది 9 టీఎంసీలకు తగ్గిపోయిందని మంత్రి తెలిపారు. నిల్వ సామర్థ్యాన్ని పునరుద్ధరించేందుకు వెంటనే పూడిక తొలగించు పనులు చేపడతామని వెల్లడించారు. జూరాల నుంచి తీసి ఇసుకను గోదావరి పరివాహక ప్రాంతంలోని ప్రాజెక్టుల నిర్మాణంలో వినియోగించాలని ఆధికారులకు సూచించారు. రాష్ట్రానికి హక్కుగా రావాల్సిన కృష్ణా నది జిల్లాలో ఒక్క చుక్క నీటిని వదులుకోబోమని ఉత్తమకుమార్ రెడ్డి స్పష్టం చేశారు. ఈ సమీక్ష సమావేశంలో ఉమ్మడి మహబూబ్ నగర్ జిల్లా ఎంపీలు, ఎమ్మెల్యేలు పాల్గొన్నారు.

గల్ఫ్ లో యుద్ధం: 52,000 మంది భారతీయులు సురక్షితంగా స్వదేశానికి

పశ్చిమాసియా యుద్ధం నేపథ్యంలో గల్ఫ్ నుంచి భారతీయుల తరలింపు మార్చి 1 నుంచి 7 వరకు 52,000 మందికి పైగా స్వదేశానికి తరలింపు ప్రయాణికుల కోసం షెడ్యూల్డ్, నాన్-షెడ్యూల్డ్ విమానాల ఏర్పాటు భారతీయుల సహాయార్థం ప్రత్యేక కంట్రోల్ రూమ్, హెల్ప్ లైన్లు పౌరుల భద్రతే ప్రభుత్వ ప్రథమ ప్రాధాన్యమని కేంద్రం స్పష్టీకరణ



బీఆర్ఎస్ తో పాతు ప్రసక్తే లేదు..

భారత్ రాష్ట్ర సమితి (బీఆర్ఎస్) తో ఎలాంటి పరిస్థితుల్లోనూ పాతు పెట్టుకునే ప్రసక్తే లేదని తెలంగాణ బీజేపీ అధ్యక్షుడు రామచందర్ రావు తేల్చిచెప్పారు. రాష్ట్రంలో కాంగ్రెస్ ను గద్దె దింపడానికి ఈ రెండు పార్టీలు కలుస్తాయంటూ వస్తున్న ఊహాగానాలకు ఆయన తెరదించారు. ఈ ప్రచారాన్ని ప్రజలు సమ్యక్ దృష్టితో చూడాలని కోరారు. హైదరాబాద్ నాంపల్లిలోని బీజేపీ రాష్ట్ర కార్యాలయంలో ఆదివారం పలువురు బీఆర్ఎస్ నేతలకు ఆయన కండువా కప్పి పార్టీలోకి ఆహ్వానించారు. ఈ సందర్భంగా రామచందర్ రావు మాట్లాడుతూ.. గతంలో బీఆర్ఎస్, ఇప్పుడు కాంగ్రెస్.. రెండు పార్టీలూ తెలంగాణను, హైదరాబాద్ నగరాన్ని ఎంపెంకు అప్పగిస్తున్నాయని తీవ్రంగా విమర్శించారు. ఈసారి ప్రజలు బీజేపీకి అవకాశం ఇచ్చేందుకు సిద్ధంగా ఉన్నారని అన్నారు. మధ్యప్రాంతంలో నెలకొన్న యుద్ధ వాతావరణాన్ని చూపి దేశంలో చమురు కొరత వస్తుందంటూ కాంగ్రెస్ పార్టీ భయాందోళనలు సృష్టిస్తోందని రామచందర్ రావు మండిపడ్డారు. దేశంలో చమురు కొరత వచ్చే అవకాశమే లేదని ఆయన భరోసా ఇచ్చారు. 2014కు ముందు భారత్ కేవలం 16 దేశాల నుంచి ముడి చమురును దిగుమతి చేసుకునేదని, కానీ ప్రధాని మోదీ ముందుచూపుతో ప్రస్తుతం 47 దేశాల నుంచి కొనుగోలు చేస్తున్నారని వివరించారు. ఈ వ్యూహాత్మక ప్రణాళిక వల్లే దేశంలో ఇంధన భద్రత బలంగా ఉందని తెలిపారు. 2005లో నాటి యూపీఏ ప్రభుత్వం ఇరాన్ కు వ్యతిరేకంగా ఓటు వేయడం వల్లే ఆ దేశం మనకు చమురు సరఫరా నిలిపివేసిందని ఆయన గుర్తుచేశారు.

రాజకీయాల్లోకి మహిళలు ముందుకు రావాలి

హైదరాబాద్, మార్చి 8 : చట్టసభల్లో మహిళల ప్రాతినిధ్యం మరింత పెరగాల్సిన అవసరం ఉందని బీఆర్ఎస్ పరిష్కార మైనిస్టర్ కేటీఆర్ అభిప్రాయపడ్డారు. భవిష్యత్తులో మహిళా రిజర్వేషన్లు అమలులోకి రానున్న నేపథ్యంలో విద్యావంతులు, సామాజిక పరిస్థితులపై అవగాహన కలిగిన మహిళలు ఇప్పటి నుంచే రాజకీయాల్లోకి రావాలని ఆయన పిలుపునిచ్చారు. అంతర్జాతీయ మహిళా దినోత్సవం సందర్భంగా మహిళలకు శుభాకాంక్షలు తెలిపిన కేటీఆర్, సమాజ నిర్మాణంలో మహిళల పాత్ర కీలకమని పేర్కొన్నారు. పోటీ ప్రపంచంలో మహిళలు నిలదొక్కుకోవాలంటే రెట్టింపు కృషి చేయాల్సి ఉంటుందని అన్నారు. మహిళలు అన్ని రంగాల్లో ముందుకు రావాలని, ముఖ్యంగా ప్రజాప్రాతినిధి వ్యవస్థలో తమ స్థానాన్ని బలపరచుకోవాలని సూచించారు. మహిళలకు నిజమైన గౌరవం రావాలంటే ఆర్థిక స్వావలంబన చాలా అవసరమని కేటీఆర్ పేర్కొన్నారు. అధికంగా స్వతంత్రంగా నిలబడినప్పుడు మాత్రమే మహిళలకు నిజమైన స్వేచ్ఛ లభిస్తుందని తెలిపారు. విద్య, ఉపాధి అవకాశాలను వినియోగించుకుని తమ కాళ్లపై తాము నిలబడాలని యువతకు పిలుపునిచ్చారు. బీఆర్ఎస్ ప్రభుత్వ కాలంలో స్థానిక సంస్థల్లో మహిళలకు 50 శాతం రిజర్వేషన్లు కల్పించామని ఆయన గుర్తుచేశారు. మహిళల సాధికారత కోసం ఆ నిర్ణయం కీలకంగా మారందన్నారు. భవిష్యత్తులో కూడా మహిళల అభివృద్ధికి మరిన్ని విస్తృత కార్యక్రమాలు చేపడతామని హామీ ఇచ్చారు. మహిళలు సమాజంలో సామాజిక సంపద సృష్టికర్తలుగా నిలుస్తారని కేటీఆర్ పేర్కొన్నారు. సమాన అవకాశాలు కల్పిస్తే మహిళలు అన్ని రంగాల్లో మరింత విజయాలు సాధిస్తారని ఆయన విశ్వాసం వ్యక్తం చేశారు.

ఏ ఇంట్లో పుట్టినా మహిళలపై వివక్ష ఉంటుంది: జాగృతి అధ్యక్షురాలు కవిత

పెద్దకులం, చిన్నకులమంటూ ఏదీ లేదని మహిళలందరినీ ఒకే కులమని తెలంగాణ జాగృతి అధ్యక్షురాలు కల్వకుర్తి కవిత అన్నారు. ఏ ఇంట్లో పుట్టినా సరే వారిపై వివక్ష ఉంటుందని అన్నారు. తెలంగాణ జాగృతి కార్యాలయంలో నిర్వహించిన మహిళా దినోత్సవ వేడుకల్లో ఆమె పాల్గొన్నారు. 'గేమ్ హార్ స్పేస్' పేరిట పోస్టర్ ను ఆవిష్కరించారు. ఈ సందర్భంగా ఆమె మాట్లాడుతూ, 'స్టాండ్ విత్ హర్' కాదు, 'గేమ్ హార్ స్పేస్' జాగృతి నినాదమని వెల్లడించారు. కేవలం మహిళా దినోత్సవం రోజే కాదని, ప్రతిరోజూ మహిళని గౌరవించాలని ఆమె సూచించారు. మహిళను తండ్రి, భర్త, అన్న ఇలా అందరూ తక్కువగానే చూస్తారని ఆవేదన వ్యక్తం చేశారు. మహిళలకు లేకుండా తెలంగాణ ఉద్యమమే లేదని ఆమె పేర్కొన్నారు. సామాజిక తెలంగాణ సాధనలోనూ వారి పాత్ర కీలకమని అన్నారు. తెలంగాణలో కాంగ్రెస్ ప్రభుత్వం చచ్చాక మహిళలపై నేరాలు పెరిగాయని ఆందోళన వ్యక్తం చేశారు. మహిళలకు 33 శాతం సీట్ల రిజర్వేషన్ సాధనతో జాగృతి చరిత్ర సృష్టించిందని అన్నారు.

ఓస్లాలో కలకలం.. ఆమెరికా రాయబార కార్యాలయం వద్ద భారీ పేలుడు!

నార్వే రాజధాని ఓస్లాలోని యూఎస్ ఎంబస్సీ వద్ద పేలుడు భారీ శబ్దంతో ఉలిక్కిపడిన స్థానికులు, ఎంబస్సీ సిబ్బంది ఈ ఘటనలో ఎవరికీ గాయాలు కాలేదని స్పష్టం చేసిన పోలీసులు ఘటనా స్థలానికి చేరుకున్న బాంబ్ స్వాడ్, ఫోరెన్సిక్ బృందాలు



నార్వే రాజధాని ఓస్లాలో తీవ్ర కలకలం రేగింది. ఇక్కడి ఆమెరికా రాయబార కార్యాలయం సమీపంలో శనివారం భారీ పేలుడు సంభవించింది. ఒక్కసారిగా పెద్ద శబ్దం రావడంతో ఎంబస్సీ సిబ్బంది, స్థానికులు తీవ్ర భయాందోళనలకు గురయ్యారు. ఈ ఘటనతో నార్వే ప్రభుత్వం అప్రమత్తమైంది. సమాచారం అందుకున్న వెంటనే భద్రతా దళాలు ఘటనా స్థలానికి చేరుకుని ఆ ప్రాంతాన్ని తమ ఆధీనంలోకి తీసుకున్నాయి. ఈ పేలుడుతో ఎవరికీ ఎలాంటి గాయాలు కాలేదని నార్వే పోలీసులు అధికారికంగా ధృవీకరించారు. అయితే, ఎంబస్సీ భవనం వెలుపల స్వల్పంగా నష్టం వాటిల్లినట్లు తెలిపారు. ముందుజాగ్రత్త చర్యగా రాయబార కార్యాలయం చుట్టూ భారీగా బలగాలను మోహించి భద్రతను కల్పిస్తున్నట్లు తెలిపారు. ప్రస్తుతం పశ్చిమాసియాలో నెలకొన్న ఉద్రిక్తతల నేపథ్యంలో ఆమెరికాను లక్ష్యంగా చేసుకుని ఈ దాడి జరిగి ఉండవచ్చున్న వాదనలు కూడా వినిపిస్తున్నాయి. ఇది ఉద్దేశపూర్వకంగా చేసిన చర్య అయ్యుంటుందన్న అనే కోణంలో దర్యాప్తు ముమ్మరం చేశారు. బాంబు నిర్మాణక దళం, ఫోరెన్సిక్ నిపుణులు ఘటనా స్థలానికి చేరుకుని ఆధారాలు సేకరిస్తున్నారు. ఈ ఘటన కారణంగా ఓస్లాలోని పలు ప్రధాన రహదారులను తాత్కాలికంగా మూసివేశారు. ప్రజలు అప్రమత్తంగా ఉండాలని అధికారులు సూచించారు.